


# هونهرمه‌ند که‌ریم باوایی و ئاوازی فولکلۆری

## هه‌رده‌ویڵ کاکه‌یی

\* هونه‌رمه‌ند  
عه‌بدو لکه‌ریم ئەحمەد  
محەمەد (که‌ریم باوایی) له  
سالی ۱۹۶۲ له گونده  
خنجیلانە‌که‌ی (باوا)ی سه‌ر  
به شـارۆچکه‌ی  
(قه‌ره‌سه‌ن)ی که‌رکووک  
له دایک و باوکیکی کورد



هاتۆته دنیا، له پاشاندا  
کوچیان کردۆته که‌رکووک و  
له گه‌ره‌کی شو‌ریجه  
نیشته‌جێ بوون.

\* خویندنی سه‌ره‌تایی و  
ناوه‌ندی هه‌ر له که‌رکووک  
ته‌واو کـردوو، له تافی

لاویتییدا شه‌یدای هونه‌ری ئاواز و گۆرانی کوردی  
بووه، له قوتابخانه‌دا هونه‌رمه‌ند مامۆستا قادر  
مه‌ردان زۆر پشتگیری کردوو و هانی داوه بۆ  
ئه‌وه‌ی ببێ به گۆرانی بیژ، بۆیه زۆر جار له  
قوتابخانه‌دا سروودی پێ خویندوو.

\* هونه‌رمه‌ندان که‌ریم باوایی دوو به‌ره‌می  
تۆمار کراوی هه‌یه گۆرانی (زه‌ماوه‌ند) و مه‌قامی  
(ئه‌للاوه‌یسی و به‌سته‌ی نامدوینێ)، یه‌که‌م  
به‌ره‌می تۆمار کراوی گۆرانی زه‌ماوه‌نده‌که‌یه که  
له سالی ۱۹۹۲ له ته‌له‌فزیۆنی که‌رکووک  
تۆماری کردوو، له پاش پرۆسه‌ی ئازادیش له  
سالی ۲۰۰۴ مه‌قامی به‌یات و به‌سته‌ی یاران  
یارانی له ته‌له‌فزیۆنی (العراقیه)دا له که‌رکووک  
بۆ تۆمار کردووین.

\* هونه‌رمه‌ند که‌ریم باوایی جگه له به‌ره‌مه  
تۆمارکراوه‌کانی له‌م ئاوازه‌شدا شاره‌زایی هه‌یه:  
مه‌قامی قه‌تار و خاوکه‌ر، مه‌قامی خورشیدی،  
مه‌قامی ئایئای، ئه‌یجوتیم، یاران یاران، ته‌لار  
ته‌لار، دوورم له یاران، ئه‌ی ده‌لاده لاده، له‌یلج  
ئه‌سیرم، یار ده‌روا به نازه‌وه، هه‌روه‌ها چه‌ند  
ئاوازیکی تریش، شیعیری به‌ره‌مه‌کانی ته‌نیا  
نه‌غمه‌ی زه‌ماوه‌ندی نه‌بێ که هۆنراوه‌که‌ی هی  
هونه‌رمه‌ند هۆشیار ئەحمەد ئەسوه‌ده، ئه‌وانی تر  
هه‌روه‌ها فولکلۆرن، ئاوازه‌کانی‌شی له‌ خانه‌ی  
فولکلۆردا سه‌قامگیرن و له‌دابه‌شکردنی  
هونه‌رمه‌ند خالید جوانرۆی که‌مانچه‌ ژه‌نه.

\* کاک که‌ریم له‌گه‌ل ئەم هونه‌رمه‌نداندا  
دۆستایه‌تی هه‌یه و له ته‌کیانیشدا گۆرانی وتوو:

هونه‌رمه‌ند سه‌لاح داوده، شوکر  
خه‌یات، مام شه‌وکه‌تی کاکه‌یی، عه‌لی  
زه‌نگنه، سه‌سه‌ن غه‌ریب، ئەحمەد  
خوله‌ی سه‌یه‌ی... له سالی ۱۹۹۲دا له  
فیستیقالی په‌رینه‌وه (المعبور)  
به‌شداری کردوو که له هۆلی چالاکی  
قوتابیان له که‌رکووک ساز کراوه، به  
زۆری تیپی مۆسیقای شه‌فه‌ق به‌سه‌ر  
په‌رشته‌ی هونه‌رمه‌ند خالید جوانرۆ  
مۆسیقای بۆ ده‌ژهنن، هه‌روه‌ها  
هونه‌رمه‌ندان کاک غه‌فوور چیمه‌نی به  
باله‌بان و کاک زایه‌ر جه‌باری به  
ئامیتری ده‌ف یارمه‌تیان داوه.

\* هونه‌رمه‌ند که‌ریم باوایی سی  
به‌ره‌می نوێی ئاماده‌یه بۆ تۆمار  
کردن، ئەگه‌ر بۆی بلوێ له داها توودا  
تۆماریان ده‌کات.

\* ده‌نگی هونه‌رمه‌ندی نه‌مر سه‌سه‌ن  
زیره‌ک زۆر کاری تیده‌کات و هه‌ستی  
ده‌هه‌ژینێ، مه‌قام شوناس شیخ  
مه‌جیدی تاله‌بانیش به مامۆستای خۆی  
ده‌زانیت، کاک که‌ریم ده‌نگێ له بار و  
دلگیری هه‌یه، به زۆری له کۆری  
شه‌ونشینی و شایی و زه‌ماوه‌ند و  
ناهه‌نگه تاییه‌تییه‌کاندا به ده‌نگه به  
جۆشه‌که‌ی چریکاندوو به‌تی و ئه‌و ده‌ور  
و به‌ره‌ی هیناوه‌ته جۆش و خرۆش.